

दो सगी बहनों ने अपने बच्चों सहित फांसी लगाकर आत्महत्या की

बताया जा रहा है कि लंबे समय से परिवार में गृहक्लेश और पारिवारिक विवाद हो रहा था

डीडवाना, (निसं)। जिले के मौलासर थाना अंतर्गत नुवां गांव में शनिवार को एक बड़ी दर्दनाक घटना हो गई, जिसमें दो सगी विवाहित बहनों ने अपने दो बच्चों के साथ फांसी के फंदे पर लटक कर आत्महत्या कर ली। मृतकों में एक सात साल की बच्ची और चार साल का बच्चा भी शामिल है। इस घटना में चारों की मौके पर ही दर्दनाक मौत हो गई। वहीं घटना के बाद परिजनों में कोहराम मच गया। इस मामले में दोनों बहनों के परिजनों ने ससुराल पक्ष पर दोनों बहनों को प्रताड़ित करने और उनकी हत्या करने का आरोप लगाते हुए पुलिस में मामला दर्ज करवाया है, जिसके आधार पर पुलिस ने 6 लोगों को डिटेन कर जांच शुरू कर दी है।

जासकरी के अनुसार नुवां गांव की रहने वाली दो सगी बहनें नाजिया और साजिया का एक ही परिवार में ससुराल है। दोनों बहने जेठानी और देवरानी है। दोनों महिलाओं के पति चार सालों से विदेश में कार्यरत है। बताया जा रहा है कि लंबे समय से परिवार में गृह क्लेश और पारिवारिक विवाद हो रहा था कुछसमय पूर्व बहनों द्वारा ससुराल पक्ष पर दहेज प्रताड़ना का आरोप लगाते हुए पुलिस में मामला दर्ज करवाया गया था। इसके बाद दोनों बहने तनाव में आ गई और कत मध्य रात्रि दोनों बहनों ने दो बच्चों सहित फांसी का फंदा लगाकर आत्महत्या



मृतकों के परिजनों ने मांगों को लेकर बांगड़ अस्पताल में धरना दिया।

कर ली। परिजनों को जब घटना का पता चला, तो घर में कोहराम मच गया, वहीं सूचना पर मौलासर पुलिस मौके पर पहुंची और चारों के शवों को फंदे से उतार कर डीडवाना के राजकीय बांगड़ चिकित्सालय की मोर्चरी में पहुंचाया। इस मामले में पुलिस ने मृतक बहनों के परिजनों की रिपोर्ट के आधार पर हत्या का मामला दर्ज कर लिया है। वहीं इस मामले में छह लोगों को डिटेन किया गया है। जिनसे पूछताछ की जा रही है। आरोप है कि ससुराल पक्ष के लोग दोनों बहनों को घर के एक कमरे में ही रखते थे। उन्हें

मकान के दूसरे हिस्सों में आने जाने की मनाही थी। इसके अलावा उन्हें घर में बार बार मानसिक प्रताड़ना दी जाती थी। संभवत इसी कारण से दोनों बहनों ने आत्महत्या जैसा कदम उठा लिया। हालांकि पीहर पक्ष ने हत्या का आरोप लगाते हुए पुलिस में मामला दर्ज करवाया है। जिस पर पुलिस ने जांच शुरू कर दी है।

यह है मृतक :- मृतकों की पहचान नाजिया (32) पत्नी सलाहूद्दीन, साजिया (30) पत्नी लियाकत अली, कनिष्ठा (7) पुत्री लियाकत अली और आमीर खान

(4) पुत्र लियाकत अली के रूप में की गई है।

शाम को बनी सहमति, हुआ पोस्टमार्टम :- विवाहित बहनों की दो बच्चों के साथ संदिग्ध मौत के मामले में पूरे दिन चले गतिरोध के बाद शाम को आखिरकार सभी मृतकों का पोस्टमार्टम किया जाकर शव परिजनों के सुपुर्द कर दिए गए। इससे पूर्व पूरे दिन मृतकों के परिजन बांगड़ अस्पताल में धरने पर बैठे रहे। इस दौरान परिजनों ने इस घटना की मुख्य आरोपी मृतक बहनों का पोस्टमार्टम किया जाकर शव परिजनों के सुपुर्द कर दिए गए।

- मौलासर थाना क्षेत्र के नुवां गांव की है घटना, दोनों महिलाओं के पति विदेश में कर रहे नौकरी
- चारों के शव राजकीय बांगड़ जिला अस्पताल लाये, परिजनों ने हत्या का मामला दर्ज करवाया
- मामले में पुलिस ने छह लोगों को डिटेन किया है, जिनसे पूछताछ की जा रही है

और मामले की फास्ट ट्रैक कोर्ट में सुनवाई करने के मांग रखी। साथ ही मांगें पूरी नहीं करने पर शवों का पोस्टमार्टम नहीं करवाने और शव नहीं लेने की चेतावनी दी। इसे लेकर पूरे दिन पुलिस प्रशासन और परिजनों के बीच गतिरोध कायम रहा। आखिरकार मृतक बहनों की सास को गिरफ्तार करने और बाकी मांगे मानने के पश्चात सभी मृतकों का पोस्टमार्टम किया जाकर शव परिजनों के सुपुर्द कर दिए गए।

सी.एम. बनने के बाद भजनलाल शर्मा पहली बार बीकानेर पहुंचे

बीकानेर, (निसं)। सीएम भजनलाल शर्मा मुख्यमंत्री बनने के बाद शनिवार को पहली बार बीकानेर पहुंचे। मुख्यमंत्री विशेष विमान से नाल एयरपोर्ट पर पहुंचे, जहां केंद्रीय कानून मंत्री अर्जुन राम मेघवाल, विधायक बीकानेर पूर्व सिद्धि कुमारी, बीकानेर पश्चिम विधायक जेठानंद व्यास, संभागीय आयुक्त उर्मिला राजोरिया और आईजी ओमप्रकाश ने अगवानी कर गाई ऑफ ऑनर दिया। मुख्यमंत्री भजनलाल शर्मा का स्थानीय कार्यक्रम में शिरकत करने के बाद नाल एयरपोर्ट से जयपुर के लिए रवाना होंगे।

- मुख्यमंत्री भजनलाल शर्मा को एयरपोर्ट पर दिया गाई ऑफ ऑनर

मुख्यमंत्री के आगमन के दौरान चप्पे-चप्पे पर पुलिस तैनात रही। ड्रोन व स्पेशल सुरक्षा फोर्स के अलावा 9 एएसपी, 15 डीवाईएसपी, 50 सीआई-एसआई, 150 एएसआई-हवलदार, 1100 जवान-आरएसी की 2 कंपनियां तैनात रही। खाजूवाला पहुंचने पर वहां मंत्री सुमित गोदारा, श्रीलोक्यात

विधायक अंशुमान सिंह भाटी, खाजूवाला विधायक डॉ. विश्वनाथ मेघवाल, श्रीदुर्गागढ़ विधायक ताराचन्द सारस्वत, संभाग प्रभारी सीआर चौधरी, भाजपा प्रदेश मंत्री वासुदेव चावला, बीकानेर जिला देहात अध्यक्ष जालम सिंह भाटी, चम्पालाल गेधर, अनुपगढ़ नगर पालिका चेयरमैन प्रियंका बालान, बीकानेर जिला कलक्टर भगवती प्रसाद कलाल, पुलिस अधीक्षक तेजस्विनी गौतम समेत मौजूद भाजपा के पदाधिकारियों, कार्यकर्ताओं के साथ-साथ जिला स्तरीय अधिकारियों ने सीएम मंत्री सुमित गोदारा, श्रीलोक्यात

अलग-अलग हादसों में दो की मौत

उदयपुर, (कासं)। नाई थाना क्षेत्र में नील गाय से बचने के प्रयास में ऑटो दीवार से जा टकराया। हादसे में गंभीर घायल अश्वेड़ की मौत हो गई। शनिवार तड़के नाई थाना क्षेत्र में ऑटो में नील गाय से बचने के प्रयास में दीवार से ऑटो टकराने से घायल मेघवाल का मोहल्ला निवासी लोहार (54) पुत्र कन्नाजी मेघवाल को उपचार के लिए चिकित्सालय में भर्ती करवाया। जहां उसकी मौत हो गई। लोहार व नया खेड़ा निवासी शराफत पुत्र नयाज मोहम्मद दोनों ऑटो में बैठकर तड़के सच्ची मण्डी जाने के लिए रवाना हुए। जहां बीच रास्ते रिकु की बाड़ी के समीप रोड़ पर आई नीलगाय को बचाने के प्रयास में ऑटो दीवार से जा टकराया था। हादसे में गंभीर घायल होने पर लोहार को चिकित्सालय में भर्ती करवाया जहां उसकी मौत हो

गई। सूचना मिलने पर हेड कांस्टेबल निसार मोहम्मद ने मृतक का पोस्टमार्टम करवा शव परिजनों को सौंप दिया। वहीं शहर के गोवर्धन विलास थाना क्षेत्र में अत्यधिक शराब पीने से युवक की मौत हो गई। अन्यत्र अम्बामाला थानाक्षेत्र में युवक की अकाल मौत हो गई। पुलिस से प्राप्त जानकारी के अनुसार शहर के गोवर्धन विलास थाना क्षेत्र जोगी तालाब निवासी दीपक (25) पुत्र नारायण रेबारी की अत्यधिक शराब पीने से मौत हो गई। शुक्रवार रात में दीपक शराब पीकर घर आया था। दूसरे दिन जाग नहीं होने पर परिजन उसे उपचार के लिए एमबी चिकित्सालय ले गए। जहां चिकित्सकों ने उसे मृत घोषित कर दिया। सूचना मिलने पर हेड कांस्टेबल भेरूसिंह ने मृतक का पोस्टमार्टम करवा शव परिजनों को सौंप दिया।

राम मंदिर उत्सव को लेकर घर-घर भगवा झंडे लगाने के दौरान दो गुटों में विवाद

तनाव की स्थिति को देखते हुए फिलहाल गांव में आर.ए.सी. की बटालियन तैनात

जोधपुर, (कासं)। राम मंदिर उत्सव को लेकर घर-घर भगवा झंडे लगाने के दौरान दो गुट आपस में भिड़ गए। कुछ लोगों ने इस पर आपत्ति जताई। उन्होंने झंडा लगाने से मना किया। इस पर बात बिगड़कर मारपीट तक बात पहुंच गई। मारपीट का एक वीडियो भी सामने आया है। मामले में पुलिस ने चार लोगों को हिरासत में लिया है। मामला जोधपुर के नंदवाण में शनिवार दोपहर का है। मामले की जानकारी पर जोधपुर पश्चिम एडीसीपी चंचल मिश्रा, एसीपी

नरेंद्र देवड़ा, विवेक विहार थाना प्रभारी राजेंद्रसिंह सहित पुलिस जापा मौके पर पहुंचा। मौके पर मौजूद भीड़ को शांत करवाया। तनाव की स्थिति को देखते हुए फिलहाल गांव में आरएसी की बटालियन को तैनात किया गया है। इस मामले में पुलिस ने चार लोगों को हिरासत में भी लिया है।

जासकरी अनुसार जोधपुर में राम मंदिर उत्सव को लेकर सभी घरों और मोहल्ले को भगवा झंडों से सजाया जा रहा है। नंदवाण गांव में भी शनिवार को

- पुलिस ने चार लोगों को हिरासत में लिया

हिंदू संगठनों के युवकों की ओर से मुख्य रास्ते पर बिजली के पोल पर झंडों की लगाया जा रहा है। गांव में रहने वाले तीन-चार परिवार के लोगों ने अपने घर के आगे पोल पर झंडा लगाने से मना कर दिया। इस पर झंडा लगाने वाले युवकों की टोलियां और उन परिवार के लोगों के बीच बहस हो गई। बहस इतनी बढ़ गई कि झंडा लगा रहे एक युवक

को पीट दिया। मारपीट की सूचना पर नंदवाण और सालावास के काफी संख्या में ग्रामीण मौके पर पहुंचे। विवेक विहार थाना प्रभारी राजेंद्र सिंह ने मौके पर पहुंचकर लोगों को शांत किया। तनाव को देखते हुए मौके पुलिस अधिकारियों को मौके पर बुलाया साथ ही साधुधनियों ने भी आरएसी की टुकड़ी को गांव में तैनात किया गया है। इस घटना को लेकर सालावास निवासी धनाराम प्रजापत ने विवेक विहार थाने में रिपोर्ट दी है। रिपोर्ट

में बताया कि राम मंदिर महोत्सव को लेकर वह शनिवार दोपहर को अपने साथियों के साथ सालावास गोशाला व गांव में झंडे लगाकर सजावट कर रहे थे। इस दौरान गांव में ही रहने वाले मुबारक खान, अलाउखान, सफी खान, लतीफ खान, इकबाल खान, दिलावर खान, शहाबुद्दीन, सहाम, इरफान, मोहसीन, मैना पत्नी मुबारक खान, सफी व अन्य लोगों ने उनका रास्ता रोककर मारपीट शुरू कर दी। देर रात तक पुलिस मौके पर लोगों में समझआईस कर रही थी।

मौत को हादसे का रूप देने के लिए नहर में डूबाई कार

हनुमानगढ़, (निसं)। टाउन क्षेत्र के गांव गुरुधर रोही स्थित एसएसडब्ल्यू नहर में पिछले दिनों कार नहर में गिरने से विवाहिता की मौत के मामले में नया खुलासा हुआ है। मामला हादसे का न होकर हत्या का निकला। पुलिस ने आज आरोपी पति व उसके साथी को गिरफ्तार किया है। पति ने ही अपने दोस्त के साथ मिलकर पत्नी की हत्या की थी। मृतका भावना के भाई विक्रम पुत्र शिवप्रकाश निवासी वार्ड 6, 4 बीपीएम ढाणी, डाबला ने महिला थाना में मामला दर्ज करवाया था। जिसमें पति समेत ससुराल पक्ष के आठ लोगों पर दहेज के लिए तंग करने और कार को जानबूझकर नहर में गिराकर हत्या करने का आरोप लगाया था। मामले की जांच के लिए पुलिस की तीन विशेष टीमें गठित की गईं। जांच के बाद पुलिस ने मृतका के पति अमन चैन व उसके साथी मुकेश उर्फ मकड़ा निवासी शेरका को गिरफ्तार किया है। जांच टीमों ने पाया कि अमनचैन को अपनी पत्नी भावना के चरित्र पर शक था। इसके चलते उसने अपने साथी मुकेश उर्फ मकड़ा के साथ मिलकर भावना की हत्या की योजना बनाई। योजना के अनुसार अमनचैन अपनी

- पति ने ही अपने दोस्त के साथ मिलकर पत्नी की हत्या की थी
- मामला हादसे का न होकर हत्या का निकला, आरोपी पति व साथी गिरफ्तार

पत्नी भावना को दवा दिलाने के बहाने हनुमानगढ़ के लिए रवाना हुआ। रास्ते में अपने साथी मुकेश को भी साथ ले लिया। हनुमानगढ़ से वापिस आते समय रास्ते में गुरुधर नहर के पास कार में पहले से रखे एक बड़े प्लास्टिक के बर्तन में भावना का सिर डूबीकर मारने का प्रयास किया। इसमें असफल होने पर कार को नहर में उतार दिया। इसके बाद अमनचैन व उसका साथी मुकेश गाड़ी का गेट खोलकर बाहर आ गए। मृतका भावना ने भी बाहर निकलने की कोशिश की तो दोनों आरोपियों ने नहर में डूबाकर उसकी हत्या कर दी। पुलिस आरोपियों को रिमांड पर लेकर जांच कर रही है।

जैसलमेर “मरू महोत्सव” में विदेशी सैलानी घटे

जैसलमेर, (निसं.)। मरू महोत्सव कहने को तो यह विविध विख्यात है लेकिन विश्वभर के दर्शक इस मेले को नहीं मिल पा रहे हैं। फ्रांस एक ऐसा देश है जहां के राष्ट्रपति ईमैनुएल मैक्रों का भारत से प्रेम, जैसलमेर में फ्रांस के सैलानियों को खींच कर ला रहा है। शनिवार को भी फ्रांस के सैलानियों ने शुभ लीडर की देख रेख में जैसलमेर भ्रमण किया। बताया जा रहा है कि 25 जनवरी को पीएम मोदी के जयपुर दौरे के दौरान व फ्रांस के राष्ट्रपति ईमैनुएल मैक्रों के साथ जयपुर के पर्यटन स्थलों का भ्रमण करेंगे।

फ्रांस के सैलानी तो मरू महोत्सव में भी आ रहे हैं परन्तु जिस उद्देश्य से मरू महोत्सव शुरू किया गया था अब वह उस पर खरा नहीं उतर रहा है। इस वर्ष 22 से 24 फरवरी को मरू महोत्सव का आयोजन होगा। इसको लेकर जिला प्रशासन ने तैयारियां शुरू कर दी है। करीब चार दशक पहले डेजर्ट फेस्टिवल की शुरुआत विदेशी सैलानियों के जैसलमेर की लोक संस्कृति से रूबरू के उद्देश्य से की गई थी। उस समय तो देशी सैलानी यहां आते ही नहीं थे। कुछ सालों तक इस



फ्रांस के सैलानियों ने जैसलमेर भ्रमण किया।

महोत्सव में विदेशी सैलानियों की भीड़ उमड़ती रही। लेकिन हर बार एकरूपता होने के चलते विदेशी सैलानियों का इस महोत्सव से मोह भंग हो गया। आंकड़ों की बात करें तो 2015 में 11356 विदेशी सैलानी आए थे।

2022 में 316 और 2023 में 5703 सैलानी आए थे। अगर इस बार विदेशी सैलानियों को आकर्षित नहीं किया गया तो हर बार की तरह इस बार भी मरू महोत्सव के कार्यक्रमों में दर्शकों की तो भीड़

विवाहिता को बंधक बनाकर दुष्कर्म

विवाहिता को नाबालिग बेटे को मारने की धमकी दी

बीकानेर, (निसं)। जिले के देशनोक पुलिस थाना क्षेत्र में विवाहिता को बंधक बनाकर उसकी नाबालिग बेटे को जान से मार देने की धमकी देकर विवाहिता के साथ दुष्कर्म करने का मामला सामने आया है। मामला तीन माह पुराना है, किंतु पीड़िता ने अब पुलिस अधीक्षक को परिवाद दिया है। जिसके आधार पर थाने में मामला दर्ज किया गया है। रिपोर्ट में पीड़िता ने बताया कि उसकी श्रीराम पुत्र नारायण से जान पहचान थी। जिसके कारण उसका उसके घर आना-जाना था। आरोपी ने उसको विश्वास में लिया तथा उसके

- पीड़िता ने पुलिस अधीक्षक को परिवाद दिया
- कई फोटो खींच लिए और बाद में उसको ब्लैकमेल करने लगा। आरोप है कि एक दिन आरोपी ने मौका पाकर उसकी ढाणी में आया और उसके साथ दुष्कर्म किया। आरोप है कि उसने ऐसा कई दफा किया।

अब आरोप उसको अपने साथ ले जाने के लिए दबाव बना रहा है। आरोप है कि 8 नवम्बर 2023 को आरोपी की धमकी के बाद वह उसके साथ गाड़ी में

बैठकर उसके साथ चली गई। गाड़ी में दो जने और थे। जिन्होंने धमकी देकर कागजों पर हस्ताक्षर करवा लिए। पीड़िता ने बताया कि आरोपी उसको व उसकी बेटे को लेकर अज्ञात स्थान पर लेकर गए। जहां आरोपी ने उससे सोने की रखड़ी, सोने की दूसी, कानों के बाले, चांदी की तांगड़ी, चांदी की पायल व मोबाइल छीन लिया। यहां आरोपी श्रीराम ने धमकी देकर उसके साथ कई बार दुष्कर्म किया। चार पांच दिनों तक बंधक बनाए रखा। बाद में एक दिन मौका पाकर वे दोनों आरोपियों के चंगुल से भाग निकली।

तस्कर को दस साल की कैद

भीलवाड़ा, (निसं)। विशिष्ट न्यायाधीश (एनडीपीएस प्रकरण) ने शनिवार को डोडा-चूरा तस्करी के मामले में आरोपी को दस साल की कैद और एक लाख रुपये जुर्माने से दंडित किया है। न्यायालय सूत्रों के अनुसार, मांडल थाने के तत्कालीन एसएचओ (आरपीएस प्रोबेशनर) सज्जन सिंह ने मांडल चौकी के सामने 17 अक्टूबर 2020 को नकाबंदी की थी। इसी दौरान एक ईको कार से 212 किलो 420 ग्राम डोडा-चूरा मिला था। पुलिस ने केस दर्ज किया। इस मामले की जांच करने के बाद पुलिस ने कार के रजिस्टर्ड मालिक चार्वंडिया, बड़लियास निवासी सांवर कुमार ओझा पुत्र हर नारायण को गिरफ्तार कर उसके खिलाफ चार्जशीट न्यायालय में पेश की। ट्रायल के दौरान अभियोजन पक्ष की ओर से विशिष्ट लोक अभियोजक कैलाश चौधरी ने 10 गवाह और 68 दस्तावेज न्यायालय में पेश कर आरोपित पर लगे आरोप सिद्ध करवाये।

भुलावाड़ा के खलिहानों में जरख दिखा

डूंगरपुर, (निसं)। रणोली वन क्षेत्र के भुलावाड़ा गांव के खलिहानों में शनिवार को एक जरख देखे जाने के बाद आसपास के ग्रामीणों में दहशत का माहौल बन गया। शिकारियों द्वारा जंगली जानवरों का शिकार करने के लिए डाला गया लोहे का विशेष फंदा जरख के आगे के पांव में फंसा होने के कारण वह हल्के कदमों से भागता हुआ खलिहानों से टामटिया बांध की ओर गया। वहीं, जरख को देखने लोगों की भीड़ लगने पर वह नहर में जाकर छुप गया।

वरदा थाना क्षेत्र के भुलावाड़ा गांव में शनिवार को जरख दिखाई दिया। जरख देखकर लोग घबरा गए और हो हल्ला मच गया। जरख के पैर में फंदा बंधा होने से वह हल्के पैरों से ही चल पा रहा था। वहीं लोगों की भीड़ होने से जरख टामटिया बांध की ओर भागने लगा। बांध की नगर में जाकर छुप गया।

- जरख के आगे के पैरों में फंसा हुआ था फंदा

ग्रामीणों की सूचना पर वरदा थानाधिकारी लालसिंह निनामा मय जाब्ता मौके पर पहुंच गए। वन विभाग को सूचना दी गई। जिस पर वन विभाग के नाथूराम रोत वनपाल आंतरी, पुनाली वनपाल हर्षवर्धन सिंह डेवा से हरिओमसिंह, महेश रोट सहित टीम ने मौके पर पहुंची। नहर में डूबकर बैठे लकड़बग्गा घायल हालत में पड़ा था। रेस्क्यू टीम ने घायल जरख पर जैसे ही चढ़र डालकर कर पांव में फंसा लोहे का फंदा निकाला। जरख फुर्ति से उठकर भागने लगा। वन विभाग की टीम ने करीब एक किलोमीटर तक पीछा किया, लेकिन वह रणोली के जंगल की तरफ भाग गया। इसके बाद लोगों ने राहत की सांस ली।

एमबी कॉलेज में बने प्रवेश द्वार का पायलट ने उद्घाटन किया

पूर्व संसद सचिव कीर्तिशेष गजेन्द्र सिंह शक्तावत की स्मृति में बनाया है प्रवेश द्वार



कार्यक्रम में पूर्व उपमुख्यमंत्री सचिन पायलट, पूर्व केंद्रीय मंत्री डॉ. गिरिजा व्यास आदि मौजूद रहे।

उदयपुर, (कासं)। पूर्व उपमुख्यमंत्री सचिन पायलट ने पूर्व संसद सचिव कीर्तिशेष गजेन्द्र सिंह शक्तावत की स्मृति में एमबी कॉलेज में बने प्रवेश द्वार का उद्घाटन किया। कार्यक्रम में पूर्व मंत्री अर्जुन सिंह बामणिया, पूर्व सीडब्ल्यूसी सदस्य रघुवीर सिंह मीणा, पूर्व केंद्रीय मंत्री डॉ गिरिजा व्यास, बीएम विवि सुखाडिया विवि वीसीए विद्यापीठ वीसी शिव सिंह

सारंगदेवतो, पूर्व राज्यमंत्री जगदीशराज श्रीमाली, प्रदेश महासचिव लाल सिंह झाला प्रदेश महासचिव गोपाल शर्मा मावली विधायक पुष्कर डांगी राष्ट्रीय प्रवक्ता गौव वल्लभ जी पीसीसी उपाध्यक्ष सुरेश श्रीमाली पीसीसी महासचिव गोवर्धन सिंह चौहान पूर्व विधायक त्रिलोक पूर्बिया जीपीसीसी सचिव हनुमंत सिंह बोहेडा पीसीसी सचिव दिनेश श्रीमाली पीसीसी

महासचिव पंकज शर्मा पीसीसी महासचिव गोवर्धन सिंह चौहान पूर्व मंत्री असरार अहमद पीसीसी सदस्य दुर्गा सिंह पीसीसी सदस्य सुरेश सुभार उदयपुर देहात व शहर जिलाध्यक्ष कचरु लाल चौधरी व फतेह सिंह पूर्व जिला उपाध्यक्ष गोपाल सिंह चौहान वल्लभनगर विधानसभा परिवार के करण काका कोठारी व सभी परिवारजन उपस्थित थे।